

ಸಾಧ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

08, ಫೆಬ್ರೆರ್ 2026

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ದೇವಾಕ್ ಅರ್ಗಾಂ ಬಲಿದಾನ್
ಭೆಟೊಂವ್ಚ್ಯಾಕ್ ಆಮಿ ಸರ್ವ್ ಹ್ಯಾ ದೇವ್‌ಮಂದಿರಾಂತ್ ಸಾಂಗಾತಾ ಜಮ್ಲ್ಯಾಂವ್.
ಆಯ್ಚಿ ದೇವ್‌ಸ್ತುತಿ ಆಮಿ ನಿತಳ್ ಕಾಳ್ಜಾ ಮನಾನ್ ಆನಿ ಜೆಜುಚ್ಯಾ ನಾಂವಾನ್
ಎಕಾಮೆಕಾಚಿ ಸೆವಾ ಕರುಂಕ್ ಜಾಯ್ ಮ್ಹಳ್ಳೊ ಸಂದೇಶ್ ದಿತಾ. ಜೆಜು ಹ್ಯಾ ಸಂಸಾರಿ
ಸೆವಾ ಘೆಂವ್ಕ್ ನ್ಹಯ್, ಬಗರ್ ಸೆವಾ ದಿಂವ್ಕ್ ಆಯ್ಲೊ. ತಾಚಿ ಸೆವಾ ತಾಣೆಂ
ಕಿತೆಂಚ್ ಆವಾಜ್ ಕರಿನಾಸ್ತಾನಾ ನಿತಳ್ ಮನಾನ್ ಆನಿ ಗುಪಿತ್ ರಿತಿನ್ ಕೆಲಿ.
ತೈಚ್ ಪರಿಂ ಆಮಿ ಸೊಮ್ಯಾಚಿ ದೇಖ್ ಘೆವ್ನ್ ಎಕಾಮೆಕಾಚಿ ನಿತಳ್ ಮನಾನ್
ಸೆವಾಚಾಕ್ರಿ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 58:7-10

ಅಂತರ್‌ಗೀತ್ : ಕೀರ್ತನ್ 111

ದುಸ್ರೆಂ ವಾಚಪ್ : 1 ಕೊರಿಂಥ್ 2:1-5

ಸುವಾರ್ತಾ : ಮಾತೆವ್ 5:13-16

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

ಯಾಜಕ್: ಮೊಗಾಚ್ಯಾಂನೊ, ಆಮ್ಚ್ಯಾ ಜಿವಿತಾಂತ್ ದೇವಾಚ್ಯಾ ಉತ್ರಾಕ್ ಖಾಲ್ ಜಾವ್ನ್ ನಿತಳ್ ಕಾಳ್ಜಾ-ಮನಾನ್ ತಾಚ್ಯಾ ಮನಾಕ್ ಮಾನ್ತಾ ತಸಲಿ ಎಕಾಮೆಕಾಚಿ ಸೆವಾ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಆತಾಂ ಆಮಿ ಸರ್ಗಿಂಚ್ಯಾ ಬಾಪಾ ಲಾಗಿಂ ಮಾಗ್ಯಾಂ.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ತಾಂಚ್ಯಾ ಮಾಯಾಮೊಗಾಚ್ಯಾ ಕರ್ಪಾಂ ಆನಿ ಜಿಣ್ಯೆ ಮುಖಾಂತ್ ಪವಿತ್ರ ಸಭೆಚಿ ಖರೆಪಣಿಂ ಸೆವಾಚಾಕ್ರಿ ಕರುನ್ ಪವಿತ್ರ ಸಭೆಂತ್ ಕ್ರಿಸ್ತಾಚೊ ಉಜ್ವಾಡ್ ತಾಂಚ್ಯೆ ಜಿಣಿಯೆ ಮಾರಿಫಾತ್ ಪರ್ಜಳುಂಕ್ ತಾಂಕಾಂ ಅತ್ಮಿಕ್ ಘಟಾಯ್ ದಿ ಮ್ಹಣ್ ಮಾಗ್ಯಾಂವ್.
2. ದೇಶಾಚ್ಯಾ ರಾಜಕೀಯ್ ಮುಖೆಲ್ಯಾಂನಿ ತಾಂಚಿ ಜವಾಬ್ದಾರಿ ಪಾಳುನ್, ದೇಶಾಚ್ಯಾ ತರೆಂಚ್ ಲೊಕಾಚ್ಯಾ ಬರೆಪಣಾ ಖಾತಿರ್ ನಿಸ್ವಾರ್ಥಪಣಿಂ ಸೆವಾ ಭೆಟೊಂವ್ಕ್ ತಾಂಕಾಂ ಉದಾರ್ ಮನ್ ದಿ ಮ್ಹಣ್ ಮಾಗ್ಯಾಂವ್.
3. ಆಮ್ಚ್ಯಾ ಕುಟ್ಮಾಂತ್ಲ್ಯಾ ಸರ್ವ್ ಪಿಡೆಸ್ತಾಂಕ್ ಬರಿ ಭಲಾಯ್ಕಿ ಲಾಬಯ್. ತಾಂಚಿ ಜತನ್ ಘೆತಲ್ಯಾಂಕ್ ಮತಿಕ್ ತೃಪ್ತಿ, ಶಾಂತಿ ಸಮಾಧಾನ್ ಲಾಬಯ್ ಮ್ಹಣ್ ಮಾಗ್ಯಾಂವ್.
4. ತುಜ್ಯಾ ರಾಜಾಚ್ಯಾ ವಾವ್ರಾ ಖಾತಿರ್ ಸೆವೆಚ್ಯಾ ಮನೋಭಾವಾನ್ ವಾವ್ರುಂಕ್ ಉರ್ಬೆಸ್ತಾ ಯುವಕ್ ಆನಿ ಯುವತಿಂಕ್ ಧಾರ್ಮಿಕ್ ಭೆಸಾಚೆಂ ಆಪೊವ್ಣೆಂ ಘಾವೊ ಕರ್ ಆನಿ ಕುಟ್ಮಾಂನಿ ದೇವ್ ಆಪೊವ್ಣಿಂ ಚಡಯ್ ಮ್ಹಣ್ ಮಾಗ್ಯಾಂವ್.
5. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂನಿ ಎಕಾ ಮನಾಚೆ ಆನಿ ಎಕಾ ಕಾಳ್ಜಾಚೆ ಜಾವ್ನ್ ಎವ್ಕರಿಸ್ತಾಚೊ ಖರೊ ಅರ್ಥ್ ಸಮ್ಜುನ್ ಸೆವೆಚೊ ಸಮುದಾಯ್ ಬಾಂದುನ್ ಹಾಡ್ಚಾಕ್ ಆಧಾರ್ ಲಾಬಯ್ ಮ್ಹಣ್ ಮಾಗ್ಯಾಂವ್.
6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸರ್ವಾಂನಿ ಆಮ್ಚೆ ಜಿಣಿಯೆಂತ್ ಕ್ರಿಸ್ತಾಚೊ ಉಜ್ವಾಡ್ ಅನ್ಬೊಗ್ ಕರುನ್ ತೊಚ್ ಉಜ್ವಾಡ್ ಉತ್ರಾಂ ಆನಿ ಕರ್ಪಾಂ ಮುಖಾಂತ್ ಹೆರಾಂ ಮುಕಾರ್ ಪರ್ಜಳುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.

ಯಾಜಕ್: ಬಾಪಾ, ಹೈ ತುಜೆ ಪರ್ಜೆಚೆಂ ಮಾಗ್ಣೆಂ ಆಯ್ಕ್. ತುಜ್ಯಾ ಪುತಾಚಿ ಖುಶಿ ಕರುಂಕ್ ಆಮ್ಕಾಂ ಶಿಕಯ್. ಅಶೆಂ ಜಿವಿತಾಚ್ಯಾ ಪರ್ಯಾಂ ಸದಾಂಚ್ ತಯಾರ್ ರಾವುಂಕ್, ಉಜ್ವಾಡಾಚಿಂ ಭುರ್ಗಿಂ ಆಮ್ಕಾಂ ಕರ್ ಮ್ಹಣ್ ಮಾಗ್ಯಾಂವ್. ತುಜ್ಯಾ ಪುತಾ ಜೆಜುಚೆ ನಾಂವಿಂ.

ಮಾ| ಸುನಿಲ್ ಪ್ರವೀಣ್ ಪಿಂಚೊ, ಕಡಬ

ಸಾಧ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಫಾಂತ್ಯಾ ಪರಿಂ ತುಮ್ಮೊ ಉಜ್ವಾಡ್ ಪರ್ಜಳ್ತಲೊ

ಇಸಾ. 58:7-10

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಅಶೆಂ ಮ್ಹಣ್ತಾ:

ಭುಕೆಲ್ಲ್ಯಾಂಕ್ ತುಮ್ಮೊ ಉಂಡೊ ವಾಂಟುನ್ ದಿಯಾ,
 ಘರ್‌ದಾರ್ ನಾತ್ಲಲ್ಯಾಂಕ್ ಬಿಡಾರ್ ದಿಯಾ, ವಿಣ್ಣ್ಯಾಂಕ್ ಪಾಂಗ್ರುಂಕ್ ದಿಯಾ
 ಆನಿ ತುಮ್ಮ್ಯಾ ಸಂಬಂಧ್ಯಾಂಕ್ ಸಾಂಡಿನಾಕಾತ್.
 ತೆದ್ನಾ ಫಾಂತ್ಯಾ ಪರಿಂ ತುಮ್ಮೊ ಉಜ್ವಾಡ್ ಪರ್ಜಳ್ತಲೊ
 ಆನಿ ತುಮ್ಮೆ ಫಾಯ್ ವೆಗಿಂಚ್ ಬರೆ ಜಾತಲೆ.
 ತುಮ್ಮೆಂ ನಿತಿವಂತ್ಪಣ್ ತುಮ್ಮೆ ಫುಡ್ಲ್ಯಾನ್ ವೆತಲೆಂ
 ಆನಿ ಸರ್ವೆಸ್ಪರಾಚಿ ಮಹಿಮಾ ತುಮ್ಮೆ ಪಾಟ್ಲ್ಯಾನ್ ಯೆತಲಿ.
 ತೆದ್ನಾ ತುಮಿ ಉಲೊ ಮಾರ್ತಲ್ಯಾತ್,
 ಆನಿ ಸರ್ವೆಸ್ಪರ್ ತುಮ್ಮಾಂ ಜಾಪ್ ದಿತಲೊ; ತುಮಿ ತಾಕಾ ಆಪಯ್ತಲ್ಯಾತ್,
 ಆನಿ ತೊ ಮ್ಹಣ್ತಲೊ: “ಹಾಂವ್ ಹಾಂಗಾ ಆಸಾಂ!”
 ತುಮಿ ಜುಂ ಮೊಡುನ್ ಉಡಯ್ತಾತ್ ಜಾಲ್ಯಾರ್,
 ಕೊಣಾಯ್ ವಿರೋಧ್ ಬೋಟ್ ದಾಕಯ್ನಾಸ್ತಾಂ
 ಆನಿ ಕೊಣಾಯ್ಚಿ ನಿಂದಾ ಕರಿನಾಸ್ತಾಂ ರಾವ್ಯಾತ್ ಜಾಲ್ಯಾರ್,
 ಭುಕೆಲ್ಲ್ಯಾಂಕ್ ತುಮ್ಮೊ ಉಂಡೊ ದಿಶಾತ್
 ಆನಿ ದುಖೆಸ್ತಾಂಕ್ ಬುಜಯ್ತಾತ್ ಜಾಲ್ಯಾರ್, ಕಾಳೊಕಾಂತ್ ತುಮ್ಮೊ ಉಜ್ವಾಡ್ ಉದೆತಲೊ
 ಆನಿ ತುಮ್ಮೊ ಅಂಧ್ಯಾರ್ ದೊನ್ಪಾರಾಂಚ್ಯಾ ಪ್ರಕಾಸಾ ಸಾಕೊ ಜಾತಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 111:4-5, 6-7, 8a+9

ಶ್ಲೋಕ್: ನಿತಿವಂತಾಕ್ ಕಾಳೊಕಾಂತ್ ಉಜ್ವಾಡ್ ಮೆಳ್ತಾ.

ಕೀ. 111:4a

ವ

ಸರ್ವೆಸ್ಪರಾಕ್ ಜೈ, ಜೈ!

1. ನಿತಿವಂತಾಕ್ ಕಾಳೊಕಾಂತ್ ಉಜ್ವಾಡ್ ಮೆಳ್ತಾ,
ದೇವ್ ತಾಕಾ ಮೊವಾಳ್, ದಯಾಳ್ ಆನಿ ವಿಶ್ವಾಸೀ ಜಾವ್ನಾಸಾ.
ಬರೊ ಮನಿಸ್ ದಯಾ ದಾಖೊವ್ನ್ ಉಸ್ಲೆಂ ದಿತಾ,
ತೊ ಆಪ್ಲೊ ಧಂದೊ ಪ್ರಮಾಣೀಕ್ಪಣಿಂ ಚಲಯ್ತಾ.
2. ನಿತಿವಂತ ಮನಿಸ್ ಕೆದಿಂಚ್ ಹಾಲ್ಚೊ ನಾ,
ತಾಚೊ ಉಗ್ಡಾಸ್ ಉರ್ತಾ ಸದಾಂಕಾಲ್.
ವಾಯ್ಟ್ ಖಬರ್ ಯೆತಾನಾ ತಾಕಾ ಭೈಂ-ಭಿರಾಂತ್ ದಿಸನಾ,
ಕಿತ್ಯಾಕ್ ಥಿರ್ ಕಾಳ್ಜಾನ್ ಸರ್ವೆಸ್ಪರಾಚೆರ್ ತಾಣೆಂ ವಿಶ್ವಾಸ್ ದವರ್ಲಾ.
3. ದೃಢ್ ಕಾಳ್ಜಾಚ್ಯಾಕ್ ಭಿರಾಂತ್‌ಚ್ ನಾ;
ಉದಾರ್ ಹಾತಾನ್ ದುಬ್ಳ್ಯಾ-ಧಾಕ್ಟ್ಯಾಂಕ್ ತೊ ದಿತಾ,
ತಾಚೆಂ ಬರೆಪಣ್ ಸದಾಂಕಾಲ್ ಉರ್ತಾ,
ಚಡ್ ಆನಿ ಚಡ್ ಮಾನ್ ತಾಕಾ ಮೆಳ್ತಾ.

ದುಸ್ರೆಂ ವಾಚಪ್

ಖುರ್ಸಾರ್ ಮಾರ್ಲೆಲ್ಯಾ ಕ್ರಿಸ್ತಾಚಿ ಜಾಣ್ವಾಯ್ ಹಾಂವೆಂ ತುಮ್ಮಾಂ ಪರ್ಗಟ್ ಕೆಲ್ಯಾ

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್ಲಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 2:1-5

ಭಾವಾಂ-ಭಯ್ಣಿಂನೋ,

ಹಾಂವ್ ತುಮ್ಮೇ ಮಧೆಂ ಆಯ್ಲೊಂ ತೆದ್ನಾ ವಾಚ್ಯಾ ಸಕ್ತಿಚ್ಯಾ ಆನಿ ಜಾಣ್ವಾಯೆಚ್ಯಾ ದರ್ಬಾರಾನ್ ಕ್ರಿಸ್ತಾಚೊ ಗುಟ್ ತುಮ್ಮಾಂ ಪರ್ಗಟ್ ಕರುಂಕ್ ಆಯ್ಲೊ ನ್ಹಯ್. ಹಾಂವ್ ತುಮ್ಮೇ ಸವೆಂ ಆಸ್ಲಲ್ಯಾ ವೆಳಾರ್, ಜೆಜು ಕ್ರಿಸ್ತಾ ಶಿವಾಯ್-ಖುರ್ಸಾಯ್ಲಲ್ಯಾ ಜೆಜು ಕ್ರಿಸ್ತಾ ಶಿವಾಯ್-ದುಸ್ರೆಂ ಕಸಲೆಂಚ್ ಮನಾಂತ್ ಚಿಂತ್ಲೆಂ ನ್ಹಯ್ ಮ್ಹಣ್ ಹಾಂವೆಂ ನಿಶ್ಚಿತ್ ಕೆಲ್ಲೆಂ. ಅಶೆಂ ಅಸಕ್ತಪಣಿಂ ಭಿಯೆವ್ನ್ ಆನಿ ಕಾಂಪೊನ್ ಮ್ಹಳ್ಳೆಬರಿ ಹಾಂವ್ ತುಮ್ಮೇ ಮಧೆಂ ಆಸಲೊಂ. ಮ್ಹಜ್ಯಾಚ್ ಉತ್ರಾಂನಿ ಹಾಂವೆಂ ಪರ್ಗಟ್ ಕೆಲ್ಲೊ ಸಂದೇಶ್ ಮನಾಂ ವ್ಹಯ್ ಕರ್ತಲ್ಯಾ ಮನ್ಶಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂಚೊ ನ್ಹಯ್; ಬಗರ್ ಪವಿತ್ರ್ ಅತ್ಮಾಚಿ ಸಕತ್ ದಾಖೊವ್ನ್ ದಿವ್ಚೊ. ಕಿತ್ಯಾಕ್ ತುಮ್ಮಾಚಿ ಭಾವಾರ್ಥಾಚಿ ಬುನ್ಯಾದ್ ಮನ್ಶಾಂಚೆ ಜಾಣ್ವಾಯೆಚೆರ್ ನ್ಹಯ್, ಬಗರ್ ದೆವಾಚೆ ಸಕ್ತಿಚೆರ್ ಪಡಜಯ್ ಮ್ಹಣ್ ಹಾಂವೆಂ ಲೆಖ್ಲೆಂ. — ದೆವಾಚೆಂ ಉತರ್ ಹೆಂ.

ಉಜ್ವಾಡ್

ಜು. 8:12

ಸರ್ವೆಸ್ಪರಾಕ್ ಜೈ ಜೈ!

ಹಾಂವ್‌ಚ್ ಸಂಸಾರಾಚೊ ಉಜ್ವಾಡ್, ಮ್ಹಣ್ತಾ ಸೊಮಿ,

ಕೊಣ್ ಮ್ಹಜೊ ಪಾಟ್ಲಾವ್ ಕರ್ತಾ ತಾಕಾ ಜಿವಿತಾಚೊ ಉಜ್ವಾಡ್ ಆಸ್ತಲೊ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತುಮಿಂಚ್ ಸಂಸಾರಾಚೊ ಉಜ್ವಾಡ್



ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 5:13-16

“ತುಮಿ ಪೃಥ್ವಿಚೆಂ ಮೊಟ್. ಮೊಟ್‌ಚ್ ಜರ್ ಆಳ್ವಿ ಜಾಲೆಂ, ತರ್ ಕಿತ್ಯಾನ್ ತಾಕಾ ಖಾರ್ಸಾಣ್ ದಿವ್ಚಿ? ಭಾಯ್ರ್ ಉಡೊಂವ್ಕ್ ಆನಿ ಪಾಂಯಾಂಧಳಾ ಮಸ್ತುಂಕ್ ಶಿವಾಯ್ ಹೆರ್ ಕಿತ್ಯಾಕ್‌ಯೊ ತೆಂ ಉಪ್ಕಾರ್ತಾ.

ತುಮಿ ಸಂಸಾರಾಚೊ ಉಜ್ವಾಡ್. ದೊಂಗ್ರಾಚೇ ತಾಳ್ವೆರ್ ಬಾಂಧ್ಲಾಂ ತೆಂ ಶಹರ್ ಲಿಪೊನ್ ಉರಾನಾ. ಕೊಣ್‌ಯೊ ಮನಿಸ್ ದಿವೊ ಪೆಟೊವ್ನ್ ಕಳ್ಳೇ ಪಂದಾ ದವರಿನಾ. ಬಗರ್ ಘರಾಂತ್ ಆಸ್ಲಲ್ಯಾ ಸಮೆಸ್ತಾಂಕ್ ಉಜ್ವಾಡ್ ಜಾಯ್ನೊ ದಿವ್ಪೊಣೆರ್ ದವರ್ತಾ. ತಸೊಚ್ ತುಮ್ಚೊ ಉಜ್ವಾಡ್ ಮನ್ಶಾಂ ಮುಖಾರ್ ಪರ್ಜಳುಂ. ತೆ ತುಮ್ಚೊ ಬರೊ ಕರ್ನೊ ಪಳೆಂವ್ ಆನಿ ತುಮ್ಚೊ ಸರ್ಗಿಂಚ್ಯಾ ಬಾಪಾಕ್ ಮಹಿಮಾ ದಿಂವ್.

— ದೆವಾಚೆಂ ಉತರ್ ಹೆಂ.